





# நெருக்கடிகளின் மத்தியிலும் மருத்துவ சேவைகளை வழங்கும் மன்னார் வைத்தியசாலை

2000 சதுர கி.மீ. பரப்பளவை கொண்ட மன்னார் மாவட்டத்தில் ஒரு லட்சத்திற்கும் அதிகமான மக்கள் வாழ்கின்றனர்.

இந்த மாவட்ட மக்கள் அனைவரும் தமது வைத்தியத்திற்காக மன்னார் மாவட்ட பொது மருத்துவமனையையே நம்பியிருக்கின்றனர்

இந்த வைத்தியசாலை பல்வேறு ஆளணி



பிராந்திய சுகாதார பணிப்பாளர் ஸ்டெலா ரஜனி ஜீட்

பற்றாக்குறைகளுடன் இயங்கி வருவதாக கூறுகின்றார் பிராந்திய சுகாதார சேவைகள் பணிப்பாளர் வைத்திய கலாநிதி ஸ்ரெலா ரஜனி.

15 விசேட வைத்தியர்கள் கடமையாற்ற வேண்டிய இந்த வைத்தியசாலையில் தற் பொழுது ஒரு விசேட வைத்தியர் கூட கடமையாற்றுவதில்லை என்றும் சுகாதார அமைச்ச விசேட வைத்தியர்களை நியமிப்பதற்கான விண்ணப்பங்கபளை பல தடவைகள் கோரியிருந்த போதிலும் இங்கு கடமையாற்ற எவரும் முன்வரவில்லை என்பது மனவருந்தத்திற்குரியது என்றும் அவர் கூறினார்.

மருத்துவமனை என்பது மனித வாழ்வின் அத்தியாவசிய அங்கமாகும் இங்கு மருத்

துவர்களின் தேவை இன்றியமையாதது. ஆனால் மன்னார் பொது மருத்துவ மனையில் 66 வைத்தியர்களின் தேவை இருந்த போதிலும் கூட 34 பேரே கடமையிலுள்ளதாக தெரிவிக்கப்படுகின்றது. அதேபோல் 172 மருத்துவ தாதியருக்கு பதிலாக 46 பேர் மட்டுமே அங்கு பணிபுரிகின்றனர் .

நாள்தோறும் பலர் சிகிச்சைக்காக இந்த மருத்துவ மனைக்கு வருகின்றனர். ஆனால் அவர்களை பார்வையிடுவதற்கு வைத்தியர்கள் செலவிடும் நேரம் மிகவும் குறைவாகவே இருப்பதாக கூறினார் வெளிநோயாளர் பிரிவிற்கு பொறுப்பாக நியமிக்கப்பட்டுள்ள வைத்திய கலாநிதி ராகுலன். வெளிநோயாளர் பிரிவில் தாங்கள் தினமும் 700 பேரை பார்வையிடுவதாகவும் எனவே சரசாியாக ஓர நோயாளருடன் 5 நிமிட நேரமே செலவிட முடிவதாக அவர் கூறினார். முன்னர் வைத்தியசாலையின் வெளிநோயளர் சிகிச்சைப் பிரிவில் மாதாந்தம் 16000

பேர் வந்து சிகிச்சை பெற்றுச் செல்வதாக தெரிவிக்கப்பட்டுள்ளது. மன்னார் மாவட்ட வைத்தியசாலையில் விசேட மருத்துவர்கள் இல்லாத குறையை சர்வதேச அரசு சார்பற்ற நிறுவனங்கள் மூலமாக வெளிநாட்டு மருத்துவர்கள் நிவர்த்தி செய்து வருவது ஓரளவு ஆறதலளிக்கும் நிலையாகும் அன்மைக்கால யுத்த நடவடிக்கைகளால் காயமடைந்து சத்திர சிகிச்சைக்கு உட்படுத்தப்பட வேண்டிய மக்களும் மன்னார் மாவட்ட வைத்தியசாலைக்கு அதிகமாக வருகை தருவதாக கூறினார் அங்கு மருத்துவ அதிகாரியாக கடமையாற்றி வரும் வைத்திய கலாநிதி கருணா பாலன்.

அரசு கட்டுப்பாட்டு பகுதிகளில் ஓரளவிற்கு மக்களின் மருத்துவ வசதிகள் பு??ர்த்தி செய்யப்பட்ட போதிலும் கூட கட்டுப்பாடற்ற பகுதிகளில் உள்ள மக்களின்



மன்னார் வைத்தியசாலை

## 15 விசேட வைத்தியர்கள் கடமையாற்ற வேண்டிய இந்த வைத்திய சாலையில் தற்பொழுது ஒரு விசேட வைத்தியர் கூட இல்லை

நிலை பரிதாபத்திற்குரியது என்று அவர் தெரிவித்தார். அரசு கட்டுப்பாடற்ற பகுதிகளில் ஆளணி பற்றாக்குறை மட்டுமன்றி மருந்து பொருட்களுக்கும் தட்டுப்பாடு ஏற்பட்டுள்ளதாகவும் போக்குவரத்து பிரச்சினைகள் காணப்படுவதாகவும் மன்னார் மாவட்ட அரசாங்க அதிபர் அருளானந்தம் நிக்கலஸ் பிள்ளை கூறினார்.

Sunday 20 April 08 Lifeline 03

குறிப்பாக அடம்பன் பகுதிகளில் இருந்த வைத்தியசாலை முற்றாக அழிவடைந்து அங்கிருந்த வைத்தியர்களுடன் சேர்ந்து அவருடைய உதவியாளர்களும் கிளிநொச்சியை நோக்கி சென்று கிட்டத்தட்ட 30 கி.மீ. தூரத்தில் உள்ள வெள்ளாங்குளம் பகுதியில் இயங்கிக்கொண்டு இருப்பதாக அரசு

## சுகாதார பிரச்சினைகளால் அவதியுறும் வடமாகாண மக்கள்

**வட** மாகாணத்தில் நிலவும் சுகாதார பிரச்சினைகள் குறித்து வட மாகாண சுகாதார சேவைகள் பணிப்பாளர் வைத்திய கலாநிதி கனகராஜா நந்தகுமாரனிடம் கேட்கப்பட்ட கேள்விகளும் அதற்கு அவர் தெரிவித்த பதில்களும் வருமாறு:

***சுகாதாரம் மருத்துவம் தொடர் பாக வடக்கு மாகாணத்தில் இருக்கின்ற பிரச்சினைகள் என்ன?***

வட மாகாணத்தை பொறுத்த வரை சுகாதார பிரச்சனைகள் மாவட்டத்திற்கு மாவட்டம் வித் தியாசமாக உள்ளது. யாழ்ப்பாணத்தை பொறுத்த வரையில் அது இராணுவ கட்டுப்பாட்டு பிரதேசத்திற்குள் இருக்கின்ற போதிலும் யாழ்ப்பாணத்திற்குரிய மருந்துகளை கப்பலின் ஊடாகத் தான் அனுப்பக்கூடியதாக இருக்கின்றது. அத்துடன் வக்சீன்கள் மற்றும் அத்தியாவசி யமாக தேவைப்படுகின்ற மருந்துகள் ICRCயின் விமானங்களின் ஊடாக அனுப்பக் கூடியதாக இருக்கின்றது. இராணுவ கட்டுப்பாட்டு பிரதேசமான மன்னார், வவுனியா பிரதேசங்க ளில் ஓரளவிற்கு ஆளணி மற்றும் மருந்து பொருட்களுக்கான தட்டுப்பாடு போன்ற பிரச்சினை கள் இல்லாதவாறு இயங்கக் கூடியவாறு இருக்கின்றது. ஆனால் கிளிநொச்சி முல்லைத் தீவு மற்றும் ஏனைய இராணுவ கட்டுப்பாடற்ற பிரதேசங்களுக்குள் சுகாதார பிரச்சினை என் பது வித்தியாசமானது. அப்பிர தேசத்திற்கான பொருட்கள் எரிபொருள் தட்டுப்பாட்டுக்கு மத்தியி லேயே எடுத்துச் செல்லப்பட வேண்டி இருக்கின்றது. அது போலவே மருந்துகளும். இப்பிரதேசத்தில் வேலை செய்யும் ஊழியர்களை பொறுத்த வரையில் அவர்களும் கட்டுப் பாடற்ற பிரதேசங்களில் இருந்து கட்டுப்பாட்டு பிரதேசங்களுக்குள் சுகாதார பிரச்சினை என் பது வித்தியாசமானது.

அப்பிர தேசத்திற்கான பொருட்கள் எரிபொருள் தட்டுப்பாட்டுக்கு மத்தியி லேயே எடுத்துச் செல்லப்பட வேண்டி இருக்கின்றது. அது போலவே மருந்துகளும். இப்பிரதேசத்தில் வேலை செய்யும் ஊழியர்களை பொறுத்த வரையில் அவர்களும் கட்டுப் பாடற்ற பிரதேசங்களில் இருந்து கட்டுப்பாட்டு பிரதேசங்களுக்கு சென்று வருவதில் பல சிக்கல்களை எதிர்கொள்கின்றார்கள். மேலும் வட மாகாணத்திற்குரிய ஆளணி நீண்ட நாட்களாக திருத்தி

அமைக்கப்படாமல் உள்ளது. ***இந்த பிரச்சினைகளை நிறைவேற்றுவதற்கு நீங்கள் என்ன மாதிரியான நடவடிக்கைகளை எடுக்கின்றீர்கள்?*** வட மாகாணத்தில் நிலவும் ஆளணி பற்றாக்குறையை நிவர் த்தி செய்யும் முகமாக யாழ்ப்பாண பிராந்திய சுகாதார பணி மனையின் கீழ் இயங்கும் பிராந்திய பயிற்சி நிலையத்தின் ஊடாக மருத்துவ மாதுக்களுக்கான பயிற்சி நெறி, மருந்து கலவையா



**வட மாகாண சுகாதார சேவைகள் பணிப்பாளர் வைத்திய கலாநிதி கனகராஜா நந்தகுமாரன்**

ளர்களுக்கான பயிற்சி நெறி மற் றும் மேற்பார்வை குடும்ப நல மாதுக்களுக்கான பயிற்சி நெறி

### '50 பேரை புதிதாக பொதுச் சுகாதார பரிசோதகர்களாக சேர்த்துக் கொள்வதற்கான விண்ணப்பத்தை கோரி இருந்த போதிலும் 14 பேரே இதற்கான தகுதியை பெற்றிருந்தனர்'

பொது சுகாதார பரிசோதகர்களுக் கான பயிற்சி நெறி இப்படியான பயிற்சி நெறிகள் இயன்ற அள விற்கு நடாத்தப்பட்டு வருகின்றன. இதன் மூலம் ஓரளவிற்கா வது ஆளணி பற்றாக்குறையை நிவர்த்தி செய்யக் கூடியதாக இருக்கின்றது. இப்பிரதேசத்தில் சுகாதார பிரச்சினை போல கல்வி வசதிகளும் வீழ்ச்சியடைந்து உள் எளமயினால் அடிப்படை தகுதி களுடன் கூடிய ஆளணிகளை பெற்றுக் கொள்வதில் பெரிய

## உங்கள் கதைகள்

மீண்டும் வாழ்வோம் வானொலி நிகழ்ச்சியில் புதிதாக உங்கள் கதைகள் இடம்பெறக் காத்திருக்கின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத் தருகின் றோம். வடக்கு கிழக்கு பகுதிகளில் இருந்து பல்வேறு காரணங் களால் இடம்பெயர்ந்து முகாம்களில் வாழும் மக்களின் அடிப்படை உரிமைகளை அவர்களுக்கு எடுத்துக் கூறும் வகையிலே இந்தத் குறு நாடகங்கள் அமைகின்றன. இதன் அடிப்படையில் பெண்களின் உரிமைகளை மையமாகக் கொண்டு அமைந்த ‘உணர்வுகள்’ குறுநாடகத்தின் தொகுப்பு.



நலன்புரி முகாமில் வசிக்கும் மனோராணி தம்பதியினருக்கு இரண்டு வயதில் குழந்தை இருக்கிறது. நலன்புரி முகாம்களில் தொற்று நோய்கள் பரவுவதற்கான சந்தர்ப்பங்கள் அதிகமாக காணப்படுகிறது. ராணி யின் குழந்தைக்கு திடீரென காய்ச்சல் வருகிறது. வேலைக்குச் சென்ற மனோவை உடனடியாக வீட்டுக்கு வரச்சொல்லி தகவல் அனுப்புகிறாள். வீட்டுக்கு வந்த மனோ குழந்தையை பார்த்து விட்டு காய்ச்சலுக் குரிய ஏதாவது மருந்தை கொடுக்கச் சொல்கிறாள். வைத்தியரின் ஆலோசனை இல்லாமல் குழந்தைக்கு எந்த மருந்தையும் கொடுக்க கூடாது என்றும் குழந்தையை வைத்தியசாலைக்கு அழைத்து செல்லப் போவதாகவும் ராணி கூறுகிறாள். ஆந்தநேரத்தில் மனோவின் கையில் பணம் இல்லாததால் அவசரப்பட வேண்டாம் என்று கூறுகிறாள். ராணி க்கு குழந்தையை நினைத்து பயம் ஏற்படுகிறது. காரணம் எதிர் வீட்டுக் குழந்தைக்கு மலேரியா காய்ச்சல் தொற்றியுள்ளதாக கேள்விப்படுகிறாள். ராணி குழந்தையை வைத்தியசாலைக்கு அழைத்துச் செல்கிறாள்.

வைத்தியரிடம் குழந்தையின் உடல் நிலைப்பற்றிக் கூறுகிறாள். வைத்தியர் குழந்தைக்கு இரத்த பரிசோதனை செய்து வருமாறு கூறுகிறார். இரத்தப் பரிசோதனை செய்யப்படுகிறது. குழந்தைக்கு மலேரியா தொற்று இருப்பதாக தெரியவரு கிறது. மருந்துகள் முறையாக கொடுக் கப்பட வேண்டும் என்றும் நுளம்புக் கடியில் இருந்து குழந்தையை பாதுகாப்பாக வைத்திருக்க வேண்டும் என்றும் வைத்தியர் ஆலோ சனை கூறுகிறார். மறுபக்கம் பக்கத்து வீட்டு ரதி ராணியின் குழந்தை யின் உடல் நிலையைப் பற்றி அறிவதற்கு ராணியின் வீட்டிற்கு வரு கிறார். குழந்தைக்கு மலேரியா தொற்றி இருப்பதை அறிந்து முகாமில் ஏற்பட்டுள்ள சுகாதார சீர்கேடுகள் பற்றி கூறுகிறார். பள்ளங்களில் மழைநீர் தேங்கி நிற்பதால் நுளம்பு பெருகுவதாகவும் நுளம்பின் மூலமே மலேரியா தொற்றுவதாகவும் கூறுகிறார். குடும்பங்கள் அதிக மாக இருக்கும் இடங்களில் சுற்றுப்புறத்தை சுத்தமாக வைத்திருக்க வேண்டும். வீட்டைச் சுற்றியுள்ள குப்பைகளை அகற்றி விடு என்று கூறுகிறார். சில தினங்கள் சென்றும் குழந்தைக்கு காய்ச்சல் குண மடையாததால் மறுபடியும் மருத்துவரிடம் செல்கிறார்கள். வைத்தியர் மலே ரியா காய்ச்சல் ஏற்பட்டால் உடனடியாக சுகமாகாது. சில நாட்கள் செல்வ வேண்டும் என்று கூறுகிறார். தோன்றாது சுற்றுப்புற சூழலை சுத்தமாக வைத்திருக்க வேண்டும். தண்ணீர் தேங்கி நிற்கக் கூடிய கிரட்டை, பிளாஸ்டிக் போத்தல் ஆகியவற்றை அகற்றிவிட வேண்டும் என்றும் குப்பைகளை எரித்து விட வேண்டும் என்றும் கூறுகிறார். அ்த் தோடு சுட்டாறிய தண்ணீரையே குடிக்க வேண்டும் என்றும் கூறுகிறார். நுளம்பினால் மலேரியா மட்டுமன்றி டெங்கு யானைக்கால் ஆகிய தொற்று நோய்களும் பரவ வாய்ப்பு ஏற்படும் என்றும் ஆலோசனை வழங்குகிறார். பொதுவாகவே அகதி முகாம் நலன்புரி முகாம்களில் தொற்று நோய்கள் பரவ வாய்ப்பு அதிகமாக உண்டு. ஆகையால் நம்மை சுற்றியுள்ள சூழலை சுத்தமாக வைத்திருந்தாலே தேக ஆரோக் கியத்துடன் வாழலாம்.

மீண்டும் வாழ்வோம் நிகழ்ச்சியின் உங்கள் கதைகள் பகுதிக்கு உங் கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளாக ஒலிபரப்ப காத்திருக்கின்றோம். உங்கள் கதைகள் மற்றவர்களுக்கும் படிப்பினை யாக அமையும் என்பதே மீண்டும் வாழ்வோம் நிகழ்ச்சியின் எதிர் பார்ப்பாகும்.

<sup>[1]</sup> இப்பத்திரிகை எக்ஸ்பிரஸ் நியூஸ்பேப்பர்ஸ் (சிலோன்) லிமிட்டெட்டரால் கொழும்பு-14, கிரண்ட்பாஸ் வீதி, 185 ஆம் இலக்கத்தில் 2008ஆம் ஆண்டு ஏப்ரல் மாதம் 20ஆம் திகதி குரூபிற்றுக்கிழமை அச்சிட்டு வெளியிடப்பட்டது.